



पिछले 20 साल वास्तव में अद्भुत रहे हैं। मैंने इसके हर एक मिनट का आनंद लिया है उतार-चढ़ावा मेरा मानना है कि अब समय आ गया है कि मैं कदम बढ़ाऊँ, खेल से दूर रहूँ और युवा खिलाड़ियों को अपने सपने जीने दें जैसे मैंने अपने सपने देखे हैं।
-अनिसा मोहम्मद

विंडीज के स्पिन जादूगर, अपने संन्यास की घोषणा करते हुए।



आज का खिलाड़ी



जोश हेजलवुड

ऑस्ट्रेलिया से जोश हेजलवुड ने पहली पारी में 4 और दूसरी पारी में 5 विकेट लिए। पहली पारी में 119 रन बनाने वाले ट्रेविस हेड प्लेयर ऑफ द मैच रहे। वेस्टइंडीज ने तीसरे दिन 73/6 के स्कोर से अपनी पारी आगे बढ़ाई। दूसरे दिन नॉटआउट रहे जोशुआ डा सिल्वा के साथ अल्लरजी जोसेफ

उतरो। डा सिल्वा 18 रन बनाकर आउट हो गए उनके बाद अल्लरजी भी 16 रन बनाकर पवेलियन लौटे। दोनों विकेट मिचेल स्टार्क ने लिए। गुडाकेश मोटी भी 3 ही रन बना सके और वेस्टइंडीज ने 94 रन पर अपने 3 विकेट गंवा दिए। टीम अब भी ऑस्ट्रेलिया की लीड से एक रन पीछे थी।

क्या आप जानते हैं? ... प्रथम श्रेणी क्रिकेट में सर्वाधिक व्यक्तिगत स्कोर का विश्व रिकॉर्ड ब्रायन लारा के नाम है। लारा ने 1994 में वारविकशायर की तरफ से डरबन के खिलाफ 501 रन की नाबाद पारी खेली।

विंडीज की 4 महिला खिलाड़ियों ने अंतर्राष्ट्रीय क्रिकेट से लिया संन्यास

एंडीगुआ, 19 जनवरी। वेस्टइंडीज की चार महिला खिलाड़ियों अनिसा मोहम्मद, शकेरा सेल्मन, किशिया नाइट और किशोना नाइट ने अंतर्राष्ट्रीय क्रिकेट से संन्यास ले लिया है। क्रिकेट वेस्टइंडीज (सीडब्ल्यूआईए) ने गुरुवार रात चारों महिला खिलाड़ियों के संन्यास लेने की पुष्टि की। चारों खिलाड़ियों क्रिकेट वेस्टइंडीज को दिए गए अवसरों और यादों के लिए धन्यवाद दिया। ये खिलाड़ी भारत में आयोजित 2016 आईसीसी महिला टी-20 विश्वकप में वेस्टइंडीज विजयी टीम के सदस्य थीं। मोहम्मद

ने दाएं हाथ के ऑफ स्पिनर के रूप में वर्ष 2003 में 15 साल की उम्र में क्रिकेट टीम में पदार्पण किया था। उन्होंने 141 एकदिवसीय और 117 टी-20 में वेस्टइंडीज के लिए कुल 305 विकेट लिए। वेस्टइंडीज की स्पिन जादूगर अनिसा मोहम्मद ने अपने संन्यास की घोषणा करते हुए कहा, पिछले 20 साल वास्तव में अद्भुत रहे हैं। मैंने इसके हर एक मिनट का आनंद लिया है। उतार-चढ़ावा मेरा मानना है कि अब समय आ गया है कि मैं कदम बढ़ाऊँ खेल से दूर रहूँ और युवा खिलाड़ियों को अपने सपने

जीने दें जैसे मैंने अपने सपने देखे हैं। उन्होंने कहा, मुझे अपने करियर में 258 बार मैरून रंग पहनकर मैदान पर उतरने का सौभाग्य मिला। मैंने पांच एकदिवसीय विश्वकप और सात टी-20 विश्वकप में वेस्टइंडीज का प्रतिनिधित्व किया है। मेरे साथियों, आपके साथ बिताए समय के दौरान मुझे जो प्यार और सम्मान मिला उसके लिए आप सभी का धन्यवाद। आपने मेरी यात्रा को एक यादगार अनुभव दिया। दाएं हाथ की तेज गेंदबाज शकेरा सेल्मन ने 2008 में पदार्पण किया और उन्होंने दोनों सफेद गेंद प्रारूपों में

196 मैचों में 133 विकेट लिए। सेलमैन ने अपने बयान कहा, यह 18 अविश्वसनीय वर्षों के बाद मेरा अंतिम नमस्कार है। मुझे दिग्गजों के साथ और उनके खिलाफ खेलने पर गर्व है और कुछ को आउट करने के लिए भाग्यशाली हूँ। मेरा उद्देश्य हमेशा दूसरों को उनके सपनों में प्रेरित करना और उनकी सहायता करना था। उन्होंने कहा, मैं ईश्वर, अपने सहयोगी परिवार और दोस्तों तथा सीडब्ल्यूआई, अपने साथियों और चिकित्सा एवं प्रबंधन टीमों के अटूट मार्गदर्शन के लिए बहुत आभारी हूँ। किशिया नाइट और

किशोना नाइट ने क्रमशः 2011 और 2013 में वेस्टइंडीज में पदार्पण किया। किशिया, जो कि एक विकेटकीपर है, के नाम स्टंप के पीछे कई रिकॉर्ड हैं, जिसमें महिलाओं की टी-20 की एक पारी में सबसे ज्यादा पांच आउट, एक पारी में सबसे ज्यादा चार स्टंपिंग और एक पारी में सबसे ज्यादा चार कैच लेना शामिल है। किशिया ने वेस्टइंडीज के लिए छोटे प्रारूपों में 157 मैच खेले, जिसमें कुल 2128 रन बनाए। उनकी बहन किशोना बाएं हाथ की बल्लेबाज हैं और उन्होंने वेस्टइंडीज के लिए 106 मैचों में 1397

रन बनाए हैं। उनके बयान में कहा गया है, चूंकि यह एक सुखद और अद्भुत यात्रा के अंत का प्रतीक है, हम इस समय अपने परिवार, दोस्तों, टीम के साथियों और समर्थकों को वर्र्ण से जारी प्यार और समर्थन के लिए धन्यवाद देना चाहते हैं। इनमें से कुछ भी नहीं होता। आप लोगों के समर्थन और प्यार के बिना यह संभव हो सका और इसके लिए हम हमेशा आभारी रहेंगे। बयान में कहा गया, अंत में, दिए गए अवसरों और यादों के लिए सीडब्ल्यूआई को धन्यवाद, जिन्हें हमेशा संजोकर रखा जाएगा।

बोपन्ना-एबडेन की जोड़ी पुरुष युगल के दूसरे दौर में पहुंची

मेलबर्न, 18 जनवरी। रोहन बोपन्ना और मैथ्यू एब्डेन की जोड़ी गुरुवार को ऑस्ट्रेलियन ओपन के पुरुष युगल मुकाबले में जेम्स डकवर्थ और मार्क पोलमैन्स के खिलाफ जीत दर्ज करते हुए दूसरे दौर में पहुंच गयी है। आज यहां खेले गये मुकाबले में दूसरी वरीयता प्राप्त बोपन्ना-एबडेन की जोड़ी ने जेम्स डकवर्थ और मार्क पोलमैन्स की ऑस्ट्रेलियाई जोड़ी के खिलाफ 7-6 (5), 4-6, 8-6 (2) से जीत हासिल की। अब तीसरे दौर में बोपन्ना-एबडेन की जोड़ी ऑस्ट्रेलियाई जॉन मिलमैन और एडवर्ड विंटर की जोड़ी से प्रतिस्पर्धा करेंगी।

भारतीय महिला टीम दूसरे पेनल्टी शूटआउट में हारी

रांची, 18 जनवरी। भारतीय महिला टीम को गुरुवार को जर्मनी के खिलाफ खेले रोमांचक मुकाबले में 2-2 से बराबरी के बाद पेनल्टी शूटआउट में 3-4 से हार का सामना करना पड़ा है। आज यहां खेले गये मुकाबले में दीपिका ने 15 वें मिनट में भारत को बढ़त दिलाई लेकिन चार्लोट स्टेनहोर्ट ने 27वें, 57वें मिनट में गोल दागकर जर्मनी आगे कर दिया। हालांकि, शशिका चौधरी ने 59वें मिनट में गोल दागकर स्कोर दो-दो बराबरी कर दिया। इससे पहले दोनों टीमें निर्धारित 60 मिनट में एक-एक की बराबरी पर रही। इसके बाद दिये गये अतिरिक्त समय में भी स्कोर दो-दो से डूँ रहा। उसके बाद शुरू हुए पेनल्टी शूटआउट में भी दोनों टीमों के 3-3 गोल गये। उसके बाद एक और शूटआउट कराया गया जिसमें जर्मनी की टीम ने 1-0 से मुकाबला जीत लिया। इसी के साथ ही जर्मनी ने 12 वीं बार ओलंपिक 2024 के लिए क्वालीफाई कर लिया। हालांकि भारतीय टीम के पास ओलंपिक 2024 के लिए क्वालीफाई करने के लिए एक और मौका बचा है। कांस्य पदक के लिए शुक्रवार को भारतीय टीम जापान से मुकाबला करेगी।

रेलवे केप हलवान स्वीकृत, मान्यता प्राप्त राष्ट्रीय कुश्ती चैंपियनशिप में लेंगे भाग : लोचब

नयी दिल्ली, 19 जनवरी। भारतीय रेलवे के पहलवान जयपुर में आयोजित होने वाली केवल स्वीकृत और मान्यता प्राप्त सीनियर राष्ट्रीय कुश्ती चैंपियनशिप में भाग लेंगे। चैंपियनशिप का आयोजन दो से पांच फरवरी तक जयपुर में किया जायेगा। रेलवे खेल संवर्धन बोर्ड के सचिव प्रेम चंद लोचब ने कहा है कि भारतीय रेलवे के पहलवान जयपुर में आरएसपीबी द्वारा आयोजित चैंपियनशिप में भाग लेंगे। रेलवे के पहलवान निर्लंबित भारतीय कुश्ती संघ की ओर से आयोजित किसी अन्य कार्यक्रम में शामिल नहीं होंगे। खेल मंत्रालय ने कहा था कि कुश्ती के लिये भारतीय ओलंपिक संघ (आईओए) द्वारा नियुक्त तदर्थ समिति की देखरेख में आयोजित विभिन्न आयु वर्गों के लिये केवल राष्ट्रीय कुश्ती चैंपियनशिप को खेल संहिता के तहत कुश्ती के लिये स्वीकृत और मान्यता प्राप्त चैंपियनशिप माना जायेगा और केवल तदर्थ समिति द्वारा आयोजित ऐसी राष्ट्रीय चैंपियनशिप में भाग लेने वाले खिलाड़ियों को सभी सरकारी सुविधायें मिलेंगी।

नेट्स में अभ्यास करने का मौका नहीं मिलता था, रिकू सिंह को लेकर अरविन का बड़ा बयान, बताया बाएं हाथ जैसा धोनी

नई दिल्ली, 19 जनवरी। भारतीय ऑफ स्पिनर आर अरविन ने रिकू सिंह की तारीफ करते हुए उन्हें बाएं हाथ का एमएस धोनी जैसा बताया है। अरविन ने बैंगलुरु टी20 में अफगानिस्तान के खिलाफ निचले क्रम में संधी हुई बल्लेबाजी के लिए युवा बल्लेबाज की प्रशंसा की। हालांकि अरविन ने स्पष्ट किया कि रिकू और धोनी के बीच कोई तुलना नहीं है। उन्होंने कहा कि बाएं हाथ के बल्लेबाज ने अपने शांत और संयमित व्यवहार से कई लोगों को प्रभावित किया है, जिसके लिए पूर्व भारतीय कप्तान एमएस धोनी जाने जाते हैं। बल्लेबाज रिकू सिंह को आईपीएल 2023 और घरेलू क्रिकेट में उनके दमदार प्रदर्शन को बंदीलत भारतीय टीम में जगह मिली। वह कुछ ही मैच में टीम में फिनिशर के रोल में फिट बैठ गए। बैंगलुरु में एक समय भारतीय टीम 22 के स्कोर पर 4 विकेट गंवाकर संघर्ष कर रही थी, जिसके बाद रिकू ने कप्तान रोहित शर्मा के साथ मिलकर पांचवें विकेट के लिए 190 रन जोड़े और 39 गेंद में 69 रन बनाए। भारत के स्टार स्पिनर अरविन ने अपने यूथयूथूब चैनल पर कहा, वह ऐसा है, जिसे मैं बाएं हाथ का धोनी कहूँगा। मैं उसकी तुलना धोनी से नहीं कर सकता क्योंकि धोनी बहुत बड़े हैं। लेकिन मैं उस समय के बारे में बात कर रहा हूँ जो वह लाता है। वह यूपी के लिए लगातार रन बना रहा है और भारतीय टीम में रास्ता बनाया। उन्होंने वीडियो में आगे कहा, वह केकेआर में काफी साल तक बेंच पर रहा। लोग मुझे बताते थे कि फिज वह केकेआर में था, उसे नेट्स में प्रैक्टिस करने का मौका नहीं मिलता था। वह नेट्स में गेंद बटोरता था और उसे गेंदबाज को देता था।

ऑस्ट्रेलिया ने ढाई दिन में जीता एडिलेड टेस्ट

वेस्टइंडीज को 10 विकेट से हराया, हेजलवुड को 9 विकेट, ट्रेविस हेड प्लेयर ऑफ द मैच



नई दिल्ली, 19 जनवरी। एडिलेड टेस्ट के तीसरे ही दिन ऑस्ट्रेलिया ने वेस्टइंडीज को 10 विकेट से हरा दिया। पहले टेस्ट में तीसरे दिन के पहले ही सेशन में कंगारुओं ने विंडीज को दूसरी पारी 120 रन पर समेट दी। पहली पारी में 95 रन की बढ़त के कारण ऑस्ट्रेलिया को 26 रन का टारगेट मिला। टीम ने बगैर नुकसान के ही इसे 7वें ओवर में हासिल कर लिया। ऑस्ट्रेलिया से जोश हेजलवुड ने पहली पारी में 4 और दूसरी पारी में 5 विकेट लिए। पहली पारी में 119 रन बनाने वाले ट्रेविस हेड प्लेयर ऑफ द मैच रहे।

वेस्टइंडीज ने तीसरे दिन 73/6 के स्कोर से अपनी पारी आगे बढ़ाई। दूसरे दिन नॉटआउट रहे जोशुआ डा सिल्वा के साथ अल्लरजी जोसेफ उतरो। डा सिल्वा 18 रन बनाकर आउट हो गए। उनके बाद अल्लरजी भी 16 रन बनाकर पवेलियन लौटे। दोनों विकेट मिचेल स्टार्क ने लिए। गुडाकेश मोटी भी 3 ही रन बना सके और वेस्टइंडीज ने 94 रन पर अपने 3 विकेट गंवा दिए। टीम अब भी ऑस्ट्रेलिया की लीड से एक रन पीछे थी। यहां केमार रोच और डेब्यूटेंट शमार जोसेफ ने टीम को 100 रन के पार पहुंचाया। जोसेफ 15

रन बनाकर आउट हुए और दोनों के बीच 26 रन की पार्टनरशिप टूटी। रोच 11 रन बनाकर नॉटआउट रहे। पहली पारी में 4 विकेट लेने वाले हेजलवुड को दूसरी पारी में 5 सफलताएं मिलीं। उनके अलावा मिचेल स्टार्क और नाथन लायन को 2-2 विकेट मिले। कैमरन ग्रीन को एक सफलता मिली। वेस्टइंडीज 35.2 ओवर में 120 रन ही बना सका। टीम ने पहली पारी में 188 रन बनाए थे, जबकि ऑस्ट्रेलिया ने पहली पारी में 283 रन बना दिए थे। इसलिए कंगारू टीम को दूसरी पारी में 26 रन का टारगेट

मिला। 26 रन के टारगेट का पीछा करने में ऑस्ट्रेलिया के ओपनर उस्मान ख्वाजा इंजर्ड हो गए। 7वें ओवर को दूसरी बॉल शमार जोसेफ ने बाउंसर फेंकी। ख्वाजा डक करने गए लेकिन बॉल उनके हेलमेट पर लग गई। उनके मुंह से खून निकलने लगा, उन्हें चेक करने के लिए फिजियो टीम आई और वह 9 रन बनाकर रिटायर्ड हर्ट होकर पवेलियन चले गए। ख्वाजा के पवेलियन लौटने के वक्त ऑस्ट्रेलिया को जीत के लिए एक ही रन की जरूरत थी। मार्नस लाबुशेन उनके बाद बैटिंग करने आए। उन्होंने अपनी दूसरी ही बॉल पर सिंगल लिया और ऑस्ट्रेलिया ने 6.4 ओवर यानी 40 बॉल में टारगेट हासिल कर लिया। स्टीव रिमथ 22 बॉल में 11 रन बनाकर नॉटआउट रहे। तीसरे दिन वेस्टइंडीज ने करीब 13 और ऑस्ट्रेलिया ने 7 ओवर बैटिंग की। यानी पहले सेशन में 20 ओवर का खेल ही हो सका और मुकाबला ढाई दिन से भी कम समय में खत्म हो गया। दूसरे दिन ऑस्ट्रेलिया से ट्रेविस हेड ने शतक लगाया। वेस्टइंडीज से डेब्यू मैच खेल रहे शमार जोसेफ ने 5 विकेट लिए। पहली पारी में वेस्टइंडीज ने ऑस्ट्रेलिया को 283 रन पर ऑलआउट को कर दिया, लेकिन खुद की दूसरी पारी में 6 विकेट भी गंवा दिए। दिन का खेल खत्म होने तक टीम 73 रन ही बना सकी।



अंडर-19 वर्ल्ड कप आज से दक्षिण अफ्रीका में

ओपनिंग मैच मेजबान और वेस्टइंडीज के बीच

नई दिल्ली, 19 जनवरी। दक्षिण अफ्रीका में आज से अंडर-19 वर्ल्ड कप शुरू हो रहा है। टूर्नामेंट का ओपनिंग मैच मेजबान साउथ अफ्रीका और वेस्टइंडीज के बीच ब्लूमफोन्टेन के जेबी मार्स ओवल मैदान पर खेला जाएगा। मैच भारतीय समयानुसार दोपहर 1:30 बजे से शुरू होगा। 50 ओवर का वर्ल्ड कप 5 वेन्चू 16 टीमों के बीच खेला जाएगा। फाइनल मैच 11 फरवरी को विलोमूर पार्क में होगा। टूर्नामेंट में कुल 41 मैच होंगे। यह वर्ल्ड कप का 15वां सीजन है। टूर्नामेंट पहले श्रीलंका में होना था, लेकिन नवंबर में बाई पर लगे बैन के चलते ने श्रीलंका से मेजबानी छीनकर साउथ अफ्रीका को दे दी। अंडर-19 वर्ल्ड कप नए फॉर्मेट में होगा। 16 टीमों को 4-4 टीमों के 4 ग्रुप में बांटा गया। हर ग्रुप की 3-3 टीमों सुपर-12 स्टेज में एंटी करेगा। यहां 6-6 टीमों को 2 ग्रुप में बांटा जाएगा। इन ग्रुप की 2-2 टॉप टीमों के बीच सेमीफाइनल मुकाबले होंगे। जिन्हें जीतने वाली टीमों के बीच 11 फरवरी को फाइनल मुकाबला खेला जाएगा। टूर्नामेंट में आज मेजबान साउथ अफ्रीका और वेस्टइंडीज के बीच मुकाबला खेला जाएगा। टीम इंडिया अपने अभियान की शुरुआत बांग्लादेश के खिलाफ मुकाबले से करेगी। मैच 20 जनवरी को मेरगांन ओवल में खेला जाएगा। भारत के ग्रुप में बांग्लादेश के साथ आयरलैंड और अमेरिका भी है। ऐसे में टीम को सुपर-12 स्टेज में पहुंचने में कोई दिक्कतें मिलते नजर नहीं आ रही हैं। ग्रुप स्टेज में भारत ओवल मैदान पर खेला जाएगा। मैच भारतीय समयानुसार दोपहर 1:30 बजे से शुरू होगा। अब तक 14 बार खेले गए टूर्नामेंट में भारत ने सबसे ज्यादा 5 बार टॉफी जीती। टीम इंडिया ही टूर्नामेंट की डिफेंडिंग चैंपियन भी है, टीम ने 2022 में इंग्लैंड को फाइनल हराकर खिताब जीता था। भारत के बाद ऑस्ट्रेलिया ने 3 और पाकिस्तान ने 2 बार अंडर-19 वर्ल्ड कप जीता है। वहीं बांग्लादेश, साउथ अफ्रीका, वेस्टइंडीज और इंग्लैंड ने 1-1 बार खिताब अपने नाम किया है। श्रीलंका ने न्यूजीलैंड जैसी टॉप टीम में एक-एक बार रन-अप रही, लेकिन कभी खिताब नहीं जीत सकी। इंडरनेशनल क्रिकेट काउंसिल ने नवंबर में श्रीलंका से अंडर-19 वर्ल्ड कप 2024 की मेजबानी छिनी थी। श्रीलंका क्रिकेट बोर्ड में सरकारी कदमलान्दारी को देखते हुए बोर्ड को 10 नवंबर 2023 को सस्पेंड किया था।

श्रीलंका ने 9 विकेट से जीता तीसरा टी-20

जिम्बाब्वे 82 रन पर ऑलआउट, हसरंगा ने झटके 4 विकेट, सीरीज 2-1 से श्रीलंका के नाम

कोलंबो, 19 जनवरी। वनिंदु हसरंगा ने 4 ओवर में 15 रन देकर 4 विकेट झटकें। श्रीलंका ने जिम्बाब्वे को तीसरे टी-20 में 9 विकेट से हरा दिया। कोलंबो के आर प्रेमदासा स्टेडियम में पहले बैटिंग करते हुए जिम्बाब्वे 82 रन ही बना सका। श्रीलंका से कप्तान वनिंदु हसरंगा ने 4 विकेट लिए। 83 रन का टारगेट श्रीलंका ने 10.5 ओवर में ही एक विकेट के नुकसान पर हासिल कर लिया। तीसरे टी-20 में जीत के साथ श्रीलंका ने टी-20 सीरीज भी 2-1 से अपने नाम कर ली। सीरीज का दूसरा मुकाबला जिम्बाब्वे और पहला श्रीलंका ने जीता था। वनडे सीरीज भी 2-0 से श्रीलंका के ही नाम रही थी। जिम्बाब्वे ने पहले ओवर में गंवाया विकेट कोलंबो में श्रीलंका ने टॉस जीतकर पहले बॉलिंग चुनी। जिम्बाब्वे की



शुरुआत खराब रही और टीम ने पहले ही ओवर में ब्रेग इरविन का विकेट गंवा दिया, वह खाता भी नहीं खोल सके। ब्रायन बेनेट और तिनारो कामुन्हुकाम्बे ने तेजी से रन बनाए, लेकिन तीसरे ओवर में बेनेट भी आउट हो गए। उन्होंने 12 बॉल पर 29 रन बनाए।

सुदेवा और ईमी ने बड़े अंतर से अपने-अपने मुकाबले जीते

नयी दिल्ली, 19 जनवरी। डीएसए एफसीएल अंडर 15 स्पूचर स्टारस लीग में सुदेवा और ईमी हीरोज ने शुक्रवार को अपने अपने मुकाबलों में जीत दर्ज की। आज यहां खेले गये मुकाबले सुदेवा ने सिग्नेचर एफसी को 12-1 से और ईमी ने रेंजर्स को 16 गोलों से रौंद दिया। दिन के अन्य मैचों में 90 मिनट्स ने आर एंड एफसी को 4-2 से और नेशनल यूनाइटेड ने हॉप्स को दस गोलों से पीटा। वहीं अंडर 17 मैचों में सुदेवा ने फास्ट एफसी को 5-0, 90 मिनट्स ने सिटी एफसी को तीन गोलों से और जुवा सांघा ने दिल्ली टाइगर्स को एक के मुकाबले दो गोलों से हराया। एक अन्य मुकाबले में सिग्नेचर और आरआर एफसी ने दो दो से डूँ खेला।

आईएलटी-20 की शुरुआत आज से

एमआई के कप्तान पूरन बोले- पिचों पर वर्ल्ड कप की अच्छी प्रैक्टिस होगी

दुबई, 19 जनवरी। आईएलटी 20 की शुरुआत से पहले केंट्रस मीट रखी गई और टूर्नामेंट प्रिजेंट की गई। में शुक्रवार से इंडरनेशनल लीग टी-20 (-20) की शुरुआत होने जा रही है। टूर्नामेंट से पहले मुंबई इंडियंस एग्जिक्टिव्स के कप्तान निकोलस पूरन ने कहा है कि पिचों पर टी-20 वर्ल्ड कप की अच्छी प्रैक्टिस होगी। वर्ल्ड कप से जुड़े भास्कर के सवाल पर पूरन ने कहा- हम बतौर ग्रुप इस टूर्नामेंट के लिए तैयार हैं। हम उत्साहित हैं और हम सफल होना चाहते हैं, लेकिन हम जानते हैं कि यह



आसान नहीं होगा। पूरन ने कहा- मुंबई इंडियंस प्रेंचाइजी के लिए खेलना बहुत दबाव भरा होता है, लेकिन हमारी टीम इस लीग के लिए तैयार है। यह प्रेंचाइजी लगभग एक दशक से टी-20 क्रिकेट से जुड़ी हुई

है और हर कोई जानता है कि मुंबई शायद सबसे अच्छी प्रेंचाइजी में से एक है। यह बस चुनौती स्वीकार करने के बारे में है। एक ग्रुप के तौर पर हम जहां तक संभव हो सफल होने की पूरी कोशिश करते हैं। लीग में हिस्सा लेंगे 6 टीमों 20 में 6 टीमों हिस्सा ले रही हैं। लीग का ओपनिंग मैच शारजाह वॉरियर्स और गल्फ जाइंट्स के बीच शारजाह के मैदान पर खेला जाएगा। प्रतियोगिता का फाइनल 17 फरवरी को दुबई इंडरनेशनल स्टेडियम में खेला जाएगा। विजेता को मिलेंगे 5.80 करोड़ रुपए करीब एक महीने तक चलने वाली इस लीग की विनर टीम को 5.80 करोड़ रुपए की इनामी राशि मिलेगी, जबकि उपविजेता को 2.50 करोड़ रुपए से संतोष करना पड़ेगा।

पेरिस ओलंपिक के लिए क्वालीफाई नहीं कर सकी भारतीय टीम

वीमेंस हॉकी क्वालीफायर का कांस्य पदक मैच गंवाया, जापान ने 1-0 से दी मात

रांची, 19 जनवरी। भारतीय महिला हॉकी टीम का पेरिस ओलंपिक खेलने का सपना टूट गया है। टोक्यो ओलंपिक में टॉप-4 पर रहने वाली भारतीय टीम ओलंपिक का क्वाटा हासिल करने में नाकाम रही है। शुक्रवार को भारतीय टीम को ब्रॉन्ज मेडल मैच में जापान ने 1-0 से हराया। जापान की ओर से काना उरुता ने छोट मिफ्ट पर मिले पेनल्टी कॉर्नर पर गोल दागा। उसके बाद भारतीय खिलाड़ी बराबरी का गोल नहीं कर सकीं। इस

की बराबर रहा था। ऐसे में विजेता का फैसला करने के लिए पेनल्टी शूटआउट का सहारा लेना पड़ा। पेनल्टी शूटआउट 3-3 से बराबर रहने के बाद मुकाबला सडन डेथ में चला गया। पहला सडन डेथ में भारतीय टीम ने बराबरी हासिल की, लेकिन सडन डेथ में सविता बचाव नहीं कर सकीं और विमेंस टीम इंडिया को सामना करना पड़ा। विमेंस टीम इंडिया ने अपने आखिरी लीग मुकाबले में इटली को 5-1 से हराते हुए सेमीफाइनल में प्रवेश किया था। टीम ने दूसरे मुकाबले में न्यूजीलैंड को 3-1 से मात दी। पहले मैच में भारतीय टीम को अमेरिका के खिलाफ 0-1 की हार का सामना करना पड़ा था।

न्यूजीलैंड ने चौथे टी-20 में पाक को सात विकेट से हराया

क्राइस्टचर्च, 19 जनवरी। डेरिल मिचेल नाबाद 70 रन और ग्लेन फिलिप्स नाबाद 70 रन की शानदार अर्धशतकीय पारी की बदौलत न्यूजीलैंड ने शुक्रवार को चौथे टी-20 मैच में पाकिस्तान को सात विकेट से हरा दिया है। आज यहां 159 रनों के लक्ष्य का पीछा करने उतरी न्यूजीलैंड को पाकिस्तानी गेंदबाजों ने शुरुआत 20 रन पर तीन विकेट गिराकर झकझोर दिया था, लेकिन कीवी टीम के मध्यक्रम के बल्लेबाज ग्लेन फिलिप्स और डेरिल मिचेल ने शाहीन अफरीदी के झटकों से उबरते हुए चौथे विकेट लिए नाबाद 139 रनों की शतकीय साझेदारी करते हुए

न्यूजीलैंड की टीम ने 18.1 ओवर में तीन विकेट पर 159 रन बनाकर सात विकेट से जीत दिला दी। इसी के साथ न्यूजीलैंड ने श्रृंखला में 4-0 की बढ़त बना ली है। ग्लेन फिलिप्स ने 52 गेंदों पर तीन छक्के और पांच चौकों की मदद से नाबाद 70 रन की पारी खेली जबकि डेरिल मिचेल ने 44 गेंदों पर नाबाद 72 रन बनाए और उन्होंने अपनी पारी में दो छक्के और सात चौके जड़े। पहले विकेट के लिए इफितखार अहमद 10 रन के साथ 40 रन जोड़े। रिजवान पे 63 गेंदों पर छह चौकों और दो छक्के मदद से अपनी पारी में दो छक्के और सात चौके जड़े।

पहले विकेट के लिए पाकिस्तान ने निर्धारित 20 ओवरों में पांच विकेट पर 158 का स्कोर खड़ा किया। न्यूजीलैंड की ओर से मैट हेनरी और लॉकी फर्ग्युसन ने 2-2 विकेट लिए। एडम मिलने एक बल्लेबाज को आउट किया।